

വിളർ കഥകൾ

മായിൻകുട്ടി സുല്ലമി

വിളർ (അ) നെക്കുറിച്ച് സമൂഹത്തിൽ ധാരാളം അന്ധവിശ്വാസങ്ങൾ നിലനിൽക്കുന്നുണ്ട്. സൂഫികൾ അദ്ദേഹത്തിന്റെ പേരിൽ കെട്ടിയുണ്ടാക്കിയ കഥകൾക്ക് കയ്യും കണക്കുമില്ല. അദ്ദേഹം മരിച്ചിട്ടില്ല! ചിരഞ്ജീവിയാണ്, നാട്ടിലും കാട്ടിലുമായി കറങ്ങിക്കൊണ്ടിരിക്കുന്നു. ഔലിയാക്കൾക്ക് വരം കൊടുക്കും, അത്ഭുതങ്ങളും സഹായങ്ങളും നൽകും എന്നിങ്ങനെ പോകുന്ന കഥകൾ. സൂഫികളുടെ ആറാം ഇന്ദ്രിയത്തിന്റെ മുഖ്യ സ്രോതസ്സായ വിളർ (റ) ആണത്രെ! ചിലർ അദ്ദേഹത്തെ കാണാൻ വൽവത്തിലും 'ദിയാദ്'യിലും കഴിച്ചുകൂട്ടും. ഇങ്ങിനെ പള്ളിയിലുരുന്ന ഒരു മനുഷ്യന്റെ അടുത്തേക്ക് അർദ്ധരാത്രി ഒരു പുച്ചു വന്നപ്പോൾ അദ്ദേഹം അതിനെ കയറിപ്പിടിച്ചു സലാം പറഞ്ഞു. പുച്ചു കരഞ്ഞിട്ടും മാന്തിയിട്ടും വിട്ടില്ല. നിങ്ങൾ വിളർ തങ്ങൾ തന്നെയാണ്. എന്തെങ്കിലും തന്നിട്ടല്ലാതെ വിട്ടില്ല. നല്ല കടിയും മാന്തലും കിട്ടി. അത്രതന്നെ.

'ഗ്രീക്ക് ദാർശനികനായ പ്ലാറ്റോയുടെ ശിഷ്യനാണ് വിളർ നബി. അരിസ്റ്റോട്ടിലും ഇസ്കന്തർ രാജാവും വിളർ നബിയുടെ ശിഷ്യന്മാരാണ്. വിളർ 'മാളുൽഹയാത്ത്' ജീവജലം പാനം ചെയ്തു അന്ത്യനാൾ വരെ ജീവിക്കും' എന്നൊക്കെ സൂഫികൾ പ്രചരിപ്പിക്കുന്നു. എല്ലാ വെള്ളിയാഴ്ച രാവിലും ഹിറാ ഗുഹയിൽ നടക്കുന്ന 'ഔലിയാ കോൺഫ്രൻസിൽ വിളർ നേതൃത്വം നൽകുംപോലും.

സ്വപ്നത്തിലും കൾഫിലും പ്രത്യക്ഷമായും പരോക്ഷമായും വിളർ (അ) ഖുത്തുബു കൾക്കും അബ്ദാലു കൾക്കും ശൈഖൻമാർക്കും ഖോജമാർക്കും അറിവുകൾ നൽകുമത്രെ. ലോകം അവർ ഓഹരി വച്ചിരിക്കുകയാണ്. ഇതൊക്കെ വിശ്വസിക്കുന്നവരാണ് കേരളത്തിലെ സമസ്തക്കാർ. തബ്ലീഗുകാരും ഇതിന്റെ പകർപ്പുതന്നെ.

വിളർ (അ) ജീവിച്ചിരിക്കുന്നുവെന്നതിന് യഥാർത്ഥത്തിൽ പ്രബലമായ തെളിവില്ല. അങ്ങിനെ ഒരു പ്രവാചകനെക്കുറിച്ച് വിശുദ്ധ കുർആനിൽ പ്രതിപാദ്യം ഉണ്ട്. മൂസ (അ) അദ്ദേഹവും കണ്ടുമുട്ടിയ കാര്യം സൂറ: അൽകഹ്ഫിലുണ്ട്. അല്ലാഹുവിന്റെ അനുമതി പ്രകാരം അദ്ദേഹം പ്രവർത്തിച്ച ചില സംഭവങ്ങൾ പ്രസ്തുത സൂറത്തിലുണ്ട്. ലോകാവസാനം വരെ അദ്ദേഹം ജീവിക്കുമെന്ന് അവിടെ പറഞ്ഞിട്ടില്ല. സ്വഹീഹായ ഹദീഥിലും ഇല്ല. സൂഫികൾ പടച്ചുവിട്ട ചില വാറോലുകളിലൂടെ ജനം തെറ്റുദ്ധരിക്കുകയാണ് ചെയ്യുന്നത്. നബി (സ്വ) സ്വഹാബത്തും പ്രയാസപ്പെട്ട സമയത്തൊന്നും വിളർ (അ) ഹാജരായി സഹായിച്ചി

ട്ടില്ല. ബദ്റിലും ഉഹ്ദിലും ഖൻദഖിലും മുഅത്തത്തിലും മുസ്ലിംകൾ ഞെരുങ്ങിയ കാര്യം ചരിത്രം അറിയുന്നവർക്കറിയാം. അന്നൊന്നും ഹാജരാകാത്ത ഖിളർ (അ) സൂഫികൾക്ക് ഹാജരാവുന്നുവെന്ന് പറഞ്ഞാൽ എന്താണ് അവസ്ഥ? നബി (സ്വ) യെക്കാളും വലിയ ഖോജാക്കളോ? സ്വഹാബക്കളേക്കാളും വലിയ ശൈഖന്മാരും മുരീദുമാരുമോ? ആ മോഹം മനസ്സിലിരിക്കട്ടെ.

തബ്ലീഗ്‌മാർ അവരുടെ സാഹിത്യങ്ങളിലൂടെ പ്രചരിപ്പിക്കുന്ന ചില ഖിളർ കഥകൾ നോക്കാം. ശൈഖ് മുഹമ്മദ് സകരിയ്യ കാന്തേലവി ഒരു മഹാനിൽ നിന്നും ഉദ്ധരിക്കുന്നു. 'ഞാൻ ഹിജാസിലെ ഒരു മലയിൽ അനേകം ദിവസം ഒന്നും ആഹരിക്കാത്ത നിലയിൽ കഴിഞ്ഞുകൂടി. ഒരു ദിവസം റൊട്ടിയും നല്ല ചൂട് ബാക്കില്ലായും കഴിക്കണമെന്ന് എന്റെ മനസ്സിൽ ആശയുണ്ടായി. (അറബിനാട്ടിലുള്ള ഒരു പ്രത്യേകതരം കൂട്ടാനാണ് ബാക്കില്ല) എങ്കിലും ഞാൻ ഈ വിജനമായ കാട്ടിലാണല്ലോ. ഇറാഖിൽ എത്തണമെങ്കിൽ ഇവിടെനിന്നും വളരെ ദൂരം ഉണ്ടല്ലോ. ഇവിടെ ചൂട് ബാക്കില്ല എവിടെ കിട്ടാനാണ്? എന്നെല്ലാം മനസ്സിൽ വിചാരിച്ചുകൊണ്ടുനിൽക്കുന്നു. ഇതിനിടയിൽ ഒരു കാട്ടറബി 'ഇതാ റൊട്ടിയും ചൂടു ബാക്കില്ലയും' എന്ന് ഉറക്കെ വിളിച്ചുപറയുന്നതായി കണ്ടു. ഞാൻ അദ്ദേഹത്തിന്റെ അടുക്കൽ ചെന്നിട്ട് ചൂടുള്ളതാണോ എന്നു ചോദിച്ചപ്പോൾ അതെ എന്ന് പറയുകയും തന്റെ മുണ്ട് വിരിച്ച് അതിൽ റൊട്ടിയും ചൂടു ബാക്കില്ലയും വച്ചിട്ട് 'ഇതാ കഴിക്കൂ' എന്ന് പറഞ്ഞു. ഞാൻ ആഹരിച്ചപ്പോൾ ഇനിയും കഴിക്കുക എന്നു പറഞ്ഞു. അപ്പോൾ ഞാൻ കഴിച്ചപ്പോൾ മൂന്നാം പ്രാവശ്യം തിന്നാൻ ആവശ്യപ്പെട്ടു. അപ്പോഴും ഞാൻ തിന്ന. അദ്ദേഹം നാലാം പ്രാവശ്യവും എന്നോട് കഴിക്കാൻ ആവശ്യപ്പെട്ടപ്പോൾ ഞാൻ ചോദിച്ചു. നിന്നെ ഈ വനാന്തരത്തിൽ എനിക്കുവേണ്ടി അയച്ചവനായ പരിശുദ്ധ അല്ലാഹു സത്യമായി; നീ ആരാണ്? എന്ന് എന്നോട് പറയുക. അദ്ദേഹം ഞാൻ 'ഖിളർ' ആണ് എന്ന് പറഞ്ഞിട്ട് മറഞ്ഞുകളഞ്ഞു' (ഹജ്ജിന്റെ മഹത്വങ്ങൾ പേ. 467)

നബി (സ്വ) യുടെ വീട്ടിൽ മാസങ്ങളോളം ഭക്ഷണം പാകം ചെയ്യുന്ന പുക പൊന്തിയിരുന്നില്ല. അവിടെ ഖിളർ എത്തിയില്ല. ഉടുതുണിക്ക് മറുതുണിയില്ലാതെ പള്ളിക്കോലായിൽ കഴിയുന്ന അനവധി പട്ടിണിപ്പാവങ്ങൾ നബി (സ്വ) യുടെ പള്ളിയിലുണ്ടായിരുന്നു. അവിടെയും 'ഖിളർ' നെ കണ്ടില്ല.

സൂഫികൾക്ക് സാധാരണ പണ്ഡിതന്മാരെ പരിഹാസമാണ്. അവർക്ക് കിതാബ് ഓതി പഠിക്കണം. സൂഫികൾക്ക് അറിവ് നേരിട്ട് അല്ലാഹുവിൽ നിന്ന്! ഇബ്നു അറബിയും ബിസ്താമിയും ശരീഅത്ത് പണ്ഡിതന്മാരെ പരിഹസിക്കുന്നുണ്ട്. ഹദീഥ് നിവേദന പരമ്പരയേയും അവർ പുച്ഛിക്കുന്നുണ്ട്. തബ്ലീഗ് ശൈഖ് ഒരു ധിക്കാര കഥ പറയുന്നു. 'അബ്ദാലിൽ നിന്നും ഒരാൾ ഹജ്ജ്‌റത്ത് ഖിളർ (അ) നോട് നിങ്ങൾ നിങ്ങളേക്കാൾ കൂടുതൽ സ്ഥാനവലിപ്പമുള്ള ഏതെങ്കിലും വലിയൊരു കണ്ടിട്ടുണ്ടോ? എന്ന് ചോദിച്ചു. അപ്പോൾ അദ്ദേഹം പറഞ്ഞു. ഹാ! കണ്ടിട്ടുണ്ട്. ഞാൻ ഒരു പ്രാവശ്യം മദീനാ ത്വയ്യിബയിൽ റസൂലുല്ലാഹി സല്ലല്ലാഹു അലൈഹി വസല്ലമയുടെ പള്ളിയിൽ ഹാജരായി. അപ്പോൾ അവിടെ ഇമാം അബ്ദുൽ റസാഖ് മുഹദ്ദിസ് അവർകൾ ഹദീഥ് കേൾപ്പിച്ചുകൊണ്ടിരിക്കുന്നതായി കണ്ടു. വലിയ ഒരു സംഘം

അദ്ദേഹത്തിന്റെ അടുക്കൽ ഇരുന്ന് ഹദീമുകൾ കേട്ടുകൊണ്ടിരിക്കുകയായിരുന്നു. അപ്പോൾ പള്ളിയുടെ ഒരു മൂലയിൽ ഒരു യുവാവ് കാൽമുട്ടുകളിൽ തലയും വെച്ച് മാറി ഒറ്റക്കിരിക്കുന്നതായി കണ്ടു. ഞാൻ ആ യുവാവിനോട് ‘നിങ്ങൾ കാണുന്നില്ലേ? ആ സദസ്സ് റസൂലുല്ലാഹി സ്വല്ലല്ലാഹു അലൈഹി വസല്ലമയുടെ ഹദീമുകൾ കേട്ടുകൊണ്ടിരിക്കുന്നു. നിങ്ങൾ അവരുടെ കൂട്ടത്തിൽ പങ്കുചേരാത്തതെന്ത്? എന്നു ചോദിച്ചു. എന്നാൽ ആ യുവാവ് തല ഉയർത്തുകയോ എന്റെ നേരെ ശ്രദ്ധിക്കുകയോ ചെയ്യാതെ അവിടെ റസാഖിന്റെ ദാസനിൽനിന്നും ഹദീമുകൾ കേൾക്കുന്നവരാണ് ഉള്ളത്. ഇവിടെ റസാഖിൽനിന്നും തന്നെ നേരിട്ട് കേൾക്കുവാനുള്ളത്. (റസാഖ് എന്നത് അല്ലാഹുവിന്റെ ഗുണനാമമാണ്. യുവാവിന് അറിവ് അല്ലാഹുവിൽ നിന്നും നേരിട്ട് ലഭിക്കുന്നു എന്നർത്ഥം) അല്ലാതെ ദാസനിൽ നിന്നും കേൾക്കുന്നവനല്ല എന്നു പറഞ്ഞു.

അപ്പോൾ നിങ്ങളിപ്പറയുന്നത് സത്യമാണെങ്കിൽ ഞാൻ ആരാണെന്ന് പറയുക! എന്ന് വിളർ അലൈഹിസ്സലാം പറഞ്ഞു. അപ്പോൾ അദ്ദേഹം തല ഉയർത്തിനോക്കി കൊണ്ട് എന്റെ ലക്ഷണനോട്ടം ശരിയാണെങ്കിൽ വിളർ ആണ് എന്നു പറഞ്ഞു. വിളർ (അ) പറയുന്നു. അല്ലാഹു തആലാക്ക് ചില വലിയുകൾ ഉണ്ട്. അവരുടെ ഉന്നത പദവി കാരണമായി എനിക്ക് അവരെപ്പറ്റി മനസ്സിലാക്കാൻ കഴിയുന്നില്ല എന്ന് ഞാൻ അതിൽനിന്നും മനസ്സിലാക്കി’. (ഹജ്ജിന്റെ മഹത്വങ്ങൾ പേ. 345) വിളർ നബിയെക്കൊണ്ടും വലിയ വലിയ്!

ഒരു മഹാൻ പറയുന്നു. ‘ഒരു പ്രാവശ്യം എനിക്കൊരു മനസ്സിടുകമുണ്ടായി. എന്നാൽ കഠിനമായ ഭയമുണ്ടായപ്പോൾ പരിഭ്രമാവസ്ഥയിൽ, വാഹനവും ഭക്ഷണ സാധനവും ഒന്നും ഇല്ലാതെ മക്കാ മുക്കർറമയിലേക്ക് നടന്നു. മൂന്നു ദിവസംവരെ ഭക്ഷണ പാനീയങ്ങളൊന്നുമില്ലാതെ ഞാൻ നടന്നു. നാലാം ദിവസം കഠിനമായ ദാഹംകൊണ്ട് ഞാൻ മരിച്ചു പോകുമെന്ന് തന്നെ തീരുമാനിച്ചു. കാട്ടിൽ തണലത്തിരിക്കാൻ ഒരു തണൽ വൃക്ഷവും കണ്ടില്ല. ഞാനെല്ലാം അല്ലാഹുവിൽ അർപ്പിച്ചുകൊണ്ട് വിബ്ലക്ക നേരെ തിരിഞ്ഞിരുന്നു. എനിക്ക് ചെറുതായി ഉറക്കം വന്നപ്പോൾ സ്വപ്നത്തിൽ ഒരാളെ കണ്ടു. അയാൾ എന്റെ നേരെ കയ്യിൽ നീട്ടിയിട്ട് എന്നോട് കയ്യിൽ നീട്ടാൻ പറയുകയും ഞാൻ കയ്യിൽ നീട്ടിയപ്പോൾ എന്നോട് മുസാഫഹത്ത് ചെയ്തുകൊണ്ട് പറഞ്ഞു. നിങ്ങൾക്ക് സന്തോഷവാർത്തയായിരിക്കുന്നു. നിങ്ങൾ സുഖമായി സുരക്ഷിതമായി ഹജ്ജു ചെയ്യുകയും പരിശുദ്ധ കബർ സിയാറത്ത് ചെയ്യുകയും ചെയ്യുന്നതാണ്. ഞാൻ ചോദിച്ചു. അല്ലാഹു നിങ്ങൾക്ക് കരുണ ചെയ്യട്ടെ. നിങ്ങൾ ആരാണ്? അദ്ദേഹം പറഞ്ഞു. ഞാൻ ‘വിളർ’ ആണ്. ഞാൻ പറഞ്ഞു. എനിക്ക് വേണ്ടി ദുആ ചെയ്താലും. അദ്ദേഹം പറഞ്ഞു. താഴെ പറയുന്ന വചനങ്ങൾ മൂന്നു പ്രാവശ്യം ചൊല്ലുക. ‘യാ ലത്തീഹൻ.... പിന്നീട് അദ്ദേഹം പറഞ്ഞു. ഇത് എല്ലാ സമയത്തും പ്രയോജന പ്രദമായ ഒരു സമ്മാനമാണ്. നിങ്ങൾക്കെപ്പോഴെങ്കിലും വല്ല തെരുക്കമുണ്ടാവുകയോ വല്ല ആപത്തും ഉണ്ടാവുകയോ ചെയ്താൽ ഇത് നിങ്ങൾ ചൊല്ലണം. അപ്പോൾ ബുദ്ധിമുട്ട് ഉയർന്നുപോവുകയും ആപത്തിൽനിന്നും രക്ഷ കിട്ടുകയും ചെയ്യും. ഇതും പറഞ്ഞിട്ട് അദ്ദേഹം എന്നിൽനിന്നും മറഞ്ഞു’ (അ.പു. പേ. 512)

മഹാൻ ആ 'ദുആ' പല പ്രാവശ്യം ഉപയോഗപ്പെടുത്തിയ കഥയും അനന്തരം പറയുന്നുണ്ട്. പള്ളികളിലും വീടുകളിലും വായിക്കുന്ന, പഠിക്കുന്ന ഒരു ഗ്രന്ഥത്തിന്റെ അവസ്ഥ. തബ്ലീഗുകാർ അവരുടെ ജീവിതത്തിൽ ഇതെല്ലാം പ്രയോഗിക്കുന്നുണ്ടാവും എന്ന് കരുതുന്നു. കഥകളിലൂടെ മുസ്‌ലിംകളെ കഥയില്ലായ്മയിൽ എത്തിക്കുന്ന ഒരു ഗുഹതന്ത്രമാണിത്.

ഖിള്രിന്റെ 'യാത്രാ പ്രോഗ്രാം' ഒരു മഹാൻ പറയുന്നു. ഹസ്റത്ത് ഖിളർ (അ) പറഞ്ഞിരിക്കുന്നു. 'ഞാൻ സുബ്‌ഹി മക്കാ മുക്‌റമയിൽ നമസ്കരിക്കുകയും സൂര്യോദയം വരെ ഹതീമിൽ റുക്‌നശാമിയുടെ അടുക്കൽ ഇരിക്കുകയും ജുഹർ മദീനതയ്യിബയിൽ നമസ്കരിക്കുകയും അസ്വർ ബൈത്തുൽ മുഖദ്രസിൽ നമസ്കരിക്കുകയും മഗ്‌രിബ് ഫൂർ സീനായിൽ നമസ്കരിക്കുകയും ഇശാ 'സദ്ദു സിക്കൻദറിൽ നമസ്കരിക്കുകയും ചെയ്തു'. (അ.പു. പേ. 513) റസൂൽ (സ്വ) ഇതൊന്നും പഠിപ്പിക്കുന്നില്ല. 'മഹാൻമാർ' പറയുന്നു. ജനം വിശ്വസിക്കുന്നു. അതുതന്നെ. ഖിളർ ശാഫി മദ്‌ഹബുകാരനോ, അല്ല, ഹനഫിയോ തർക്കം വേറെയുണ്ട്.

സൂഫികളുടെ ഒരു ഇതിഹാസ പുരുഷനാണ് ഇബ്‌റാഹീമുബ്‌നു അദ്‌ഹം. നാടും വീടും കുടുംബവും ഭരണവും വിട്ട് സന്യസിക്കാൻ ഇറങ്ങിയതാണ്. ഇന്ത്യയിലെ ശ്രീബുദ്ധനെ അനുസ്മരിപ്പിക്കുന്ന കഥ. ഇസ്‌ലാഹീ പ്രസ്ഥാനം കടന്നുചെന്നിട്ടില്ലാത്ത പല മഹല്ലുകളിലും ഇത്തരം കഥകളുടെ ദുരന്തങ്ങൾ ഉണ്ടാവാറുണ്ട്. തലാഖും മുത്താലാഖും തീരെ ലഘുവബുദ്ധിയോടെയാണ് നടക്കാറുള്ളത്. കുട്ടികളുമായുള്ള ബന്ധങ്ങൾ പോലും വലിച്ചെറിഞ്ഞ് ചിലർ ഊരുചുറ്റുന്നു. കുടുംബങ്ങൾ തകരുന്നു. ഇരുന്നുകൊണ്ട് നടക്കും ചിലർ. ഭാര്യയും മക്കളും കണ്ണീരിലും കയ്യിലുമായി അലയും. മുതലിന്റെ വിഷയത്തിലും അശ്രദ്ധ. അദ്‌ഹം കഥകളുടെ സ്വാധീനമാണത്. ഇബ്‌നു അദ്‌ഹമിന് ഭക്ഷണം സ്വർഗ്ഗത്തിൽനിന്ന് റിളവാൻ എന്ന മലക്ക് ഖിളർ വഴി എത്തിക്കുമെന്നത്രെ. അത് തന്നെ തിന്നാൻ അദ്ദേഹത്തിന് മനസ്സില്ല. ഒരു കഥ ശൈഖ് സക്കരിയ്യ പറയുന്നു:

'സുഹ്‌യാനുബ്‌നു ഇബ്‌റാഹീ (റഹ്) പറയുന്നു. ഞാൻ ഒരു പ്രാവശ്യം മക്ക മുക്‌റമയിൽ നബി സ്വല്ലല്ലാഹു അലൈഹി വസല്ലും തങ്ങളെ പ്രസവിച്ച വീട്ടിനടുത്ത് ഇബ്‌റാഹീമിബ്‌നു അദ്‌ഹം (റ) അവർകളെ കരഞ്ഞുകൊണ്ടിരിക്കുന്നതായി കണ്ടു. എന്നെ കണ്ടപ്പോൾ അദ്ദേഹം വഴിയിൽ നിന്നും അകലെ മാറിനിന്നു. ഞാൻ അദ്ദേഹത്തിന് സലാം പറയുകയും അവിടെ നമസ്കരിച്ചശേഷം എന്താണ് വിശേഷം? കരഞ്ഞുകൊണ്ടിരിക്കുന്നതിന് കാരണമെന്താണ്? (പല പ്രാവശ്യം ചോദിച്ചു. രഹസ്യം വെളിപ്പെടുത്തരുത് എന്ന കരാറോടെ ഇബ്‌നു അദ്‌ഹം കാര്യം പറഞ്ഞു. അത് പാലിക്കപ്പെടാത്തതുകൊണ്ട് അക്കഥ ശൈഖിനും നമുക്കും കിട്ടി) അദ്ദേഹം പറഞ്ഞു. ഞാൻ മൂപ്പത് വർഷമായിട്ട് 'സക്‌ബാജ്' തിന്നാൻ ആശിച്ചു. (ഒരിനം ഭക്ഷണം) എന്നാൽ മുജാഹദയുടെ പേരിൽ ഞാൻ അത് ഉപേക്ഷിച്ചുകൊണ്ടേയിരുന്നു. ഒരു രാത്രി ഞാൻ നല്ല ഉറക്കത്തിലായിരിക്കുമ്പോൾ സ്വപ്നത്തിൽ സുന്ദരനായ ഒരു യുവാവിനെ കണ്ടു. അദ്ദേഹത്തിന്റെ കയ്യിലുണ്ടായിരുന്ന പച്ച പിത്താണത്തിൽ നിന്നും ആവി പറന്നുകൊണ്ടിരിക്കുകയും,

അതിൽനിന്നും സക്ബാജിന്റെ സുഗന്ധം അടിച്ചുകൊണ്ടിരിക്കുകയും ചെയ്തു. ഞാൻ എന്റെ ഹൃദയത്തെ നിയന്ത്രിച്ചു കൊണ്ടിരുന്നു. അദ്ദേഹം എന്റെ അടുക്കൽ വന്ന് ഇബ്റാഹീം! ഇത് ഭക്ഷിക്കുക എന്ന് പറഞ്ഞു. (അദ്ദേഹം കൂട്ടാക്കിയില്ല. പല പ്രാവശ്യം പറഞ്ഞിട്ടും കൂട്ടാക്കിയില്ല. ഇത് എവിടെ നിന്ന് കിട്ടി? ആരാണ് ഉടമ? എല്ലാം അറിയണം. ആഗതൻ അതൊക്കെ പറഞ്ഞു) ‘ഇത് സ്വർഗ്ഗത്തിന്റെ കാവൽക്കാരൻ -രിദ്വാൻ എന്ന മലക്ക്, എന്നെ ഏൽപ്പിച്ചിട്ട്, ഓ വിള്ദേ, ഇത് ഇബ്റാഹീമിനെ ഭക്ഷിപ്പിക്കുക. അദ്ദേഹം വളരെ ക്ഷമിക്കുകയും തന്റെ ആശ തടുത്തു നിർത്തുകയും ചെയ്യുതു എന്നു പറഞ്ഞിരിക്കുന്നു..... അപ്പോഴേക്കും വേറൊരു യുവാവ് വരികയും വിളർ (അ) അവർകളുടെ കയ്യിൽ എന്തോ കൊടുത്തിട്ട് ഇത് ഉരുളയാക്കി ഇബ്റാഹീമിന്റെ വായിൽ ഇട്ടുകൊടുക്കുക എന്നു പറഞ്ഞു’. അങ്ങിനെ വാരിക്കൊടുത്തു. സംസം വെള്ളംകൊണ്ട് വായ കഴുകിയിട്ടും രസം മാറിയില്ലപോൽ! (അ.പു. പേ. 473)

ഈ കള്ളക്കഥകൾ മുസ്‌ലിം സമൂഹത്തിൽ പ്രചരിപ്പിക്കുന്നതിൽ നിന്നും നാം ജാഗ്രത പുലർത്തണം. നല്ല ചേലിലും കോലത്തിലും ഈണത്തിലും ഉറുദി പറഞ്ഞാൽ വീണപോകുന്ന ഒരുപാട് പാവങ്ങളുണ്ട്. ഈ മന:ശാസ്ത്രം മനസ്സിലാക്കിയവർ ഒരക്കിയ കെണിയിൽ നിന്നും സമൂഹത്തെ രക്ഷിക്കാൻ സലഫികൾക്ക് ബാധ്യതയുണ്ട്.